

ଅବ୍ୟୟ

ପଦକୁ ପାଞ୍ଚଟି ଶ୍ରେଣୀରେ ବିଭକ୍ତ କରାଯାଇଛି ।

- ବିଶେଷ
- ସର୍ବନାମ
- ବିଶେଷଣ
- କ୍ରିୟା
- ଅବ୍ୟୟ

ପିଲାଟି ବହି ଧରିଲା ଓ ସ୍କୁଲକୁ ଗଲା

ସେ କଟକରୁ ଆସିଲେ, କିନ୍ତୁ ମୋ ପାଇଁ ଖେଳଣା ଆଣିଲେନି

ଗୋପାଳ ସିନା ଅପାରୁଆ, କିନ୍ତୁ ବୋକା ନୁହେଁ

ତୁମ ବିନା ମୋ ଜୀବନର ମାନେ କିଛି ନାହିଁ

ଲିଙ୍ଗ, ବଚନ, ପୁରୁଷ, କାଳ, ବିଭକ୍ତ ଆଦି ଭେଦରେ ଯେଉଁ ପଦର କୌଣସି ପରିବର୍ତ୍ତନ ହୁଏ

ନାହିଁ ତାକୁ ଅବ୍ୟୟ ପଦ କହନ୍ତି ।

ସଂଯୋଜକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ଦୁଇ ବା ଅଧିକ ପଦ ବା ବାକ୍ୟକୁ ସଂଯୋଗ କରନ୍ତି

ସେ ଗୁଡ଼ିକୁ ସଂଯୋଜକ ଅବ୍ୟୟ କୁହାଯାଏ ।

- ମୁଁ ବିଦ୍ୟାଳୟକୁ ଯିବି ଏବଂ ସେଠାରେ ଚାରିଟା ପର୍ଯ୍ୟନ୍ତ ରହିବି
- ଗୀତା ଓ ବବିତା ଦୁଇ ଭଉଣୀ
- ଆମେ ଆଗ୍ରା ଗଲୁ ଆଉ ସେଠାରେ ତାଙ୍କମହଲ ଦେଖୁଲୁ
- ମଦ ଓ ସିଗାରେଟ ସ୍ୱାସ୍ଥ୍ୟ ପାଇଁ କ୍ଷତିକାରକ

ଆଉ କେତେକ ସଂଯୋଜକ ଅବ୍ୟୟର ଉଦାହରଣ :

ଓ, ଏବଂ, ଆଉ, ପୁଣି, ମଧ୍ୟ, ବି, କି, ଆହୁରି, ଫେରେ, ତଥା, ପୁନଶ୍ଚ, ପୁନର୍ବାର ଇତ୍ୟାଦି ।

ବିଯୋଜକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ଦୁଇ ବା ଅଧିକ ପଦ ବା ବାକ୍ୟକୁ ଅଲଗା କରନ୍ତି

ସେ ଗୁଡ଼ିକୁ ବିଯୋଜକ ଅବ୍ୟୟ କୁହାଯାଏ

ତୁ କହିଲୁ କିନ୍ତୁ କିଛି କଲୁ ନାହିଁ

ନାଲି ଅବା ନୀଳ ରଙ୍ଗ, କେଉଁଟି ବି ମୋର ପସନ୍ଦ ନୁହଁ

ଡାକ୍ତରମାନେ ବହୁତ ଚେଷ୍ଟା କାଲେ ତଥାପି ରୋଗୀଟିକୁ ବଞ୍ଚେଇ ପାରିଲେ ନାହିଁ

ତୁ ଆମ ଘରକୁ ଆସିବାକୁ କହିଥିଲୁ ଅଥଚ ଆସିଲୁ ନାହିଁ

ଆଉ କେତେକ ବିଯୋଜକ ଅବ୍ୟୟର ଉଦାହରଣ :

କିନ୍ତୁ , ମାତ୍ର , ଅଥଚ, ତଥାପି , ବା , ଅବା , ଅବା , ଅଥବା , କିମ୍ବା , ନତୁବା, ନୋହିଲେ, କିବା ।

ପଦାନ୍ତର ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ବାକ୍ୟରେ ଗୋଟିଏ ପଦ ସହ ଅନ୍ୟ ପଦକୁ ସମ୍ବନ୍ଧିତ କରନ୍ତି

ସେ ଗୁଡ଼ିକୁ ପଦାନ୍ତର ଅବ୍ୟୟ କୁହାଯାଏ

ଏଠାରେ ବିଶେଷ୍ୟ ପଦ ବିଭକ୍ତି ଯୁକ୍ତ ହୋଇଥାଏ

- ତୁମ **ବିନା** ମୋ ଜୀବନର ବୃଥା
- ତାଙ୍କ **ପରି** ଲୋକ ମିଳିବା କଷ୍ଟ
- ପୃଥିବୀରେ ଭାରତ **ଭଳି** ଦେଶ ନାହିଁ

ଆଉ କେତେକ ଉଦାହରଣ :

ବିନା, ପ୍ରତି, ଅପେକ୍ଷା, ସହିତ, ପରି, ତୁଲ୍ୟ, ପର୍ଯ୍ୟନ୍ତ, ନିମିତ୍ତ, ଅବଧି, ବାବଦ, ଛଡ଼ା ।

| | |
|--------------------------------|---|
| ମୋର ଦେଶ ପ୍ରତି ବହୁତ ଭଲପାଇବା ଅଛି | କାରୋନା ମହାମାରୀ ବେଳେ ଆମ ଦେଶର ଅର୍ଥନୀତି ଦୁର୍ବଳ ହୋଇପଡ଼ିଥିଲା |
| ଗଛ ବିନା ଜୀବନ ଅସମ୍ଭବ | ମୁକେଶ ଗଛରୁ ଖସି ପଡ଼ିଲା |
| ତୁମ ବିନା ମୋ ଜୀବନର ବୃଥା | ତୁମଦ୍ୱାରା ଶାଗ ବି ସିଝିବନି |

ପଦବିକାରୀ ବା ନିରର୍ଥକ ଅବ୍ୟୟ

ଯେଉଁ ଅବ୍ୟୟ ପଦ ମୂଳ ପଦ ସହିତ ଯୋଗ ହୋଇ ତାକୁ ଏକ ନୂତନ ଅର୍ଥ ଦେଇଥାଏ ଓ ନିଜେ ଅର୍ଥ ହୀନ ହୋଇଥାଏ, ତାକୁ ପଦବିକାରୀ ବା ନିରର୍ଥକ ଅବ୍ୟୟ କୁହାଯାଏ

- ତୁମ ବହି ପତ୍ର କୁଆଡେ ଗଲା ?
- ତାଙ୍କ ଘରେ ଅନେକ ଚାକର ବାକର ଅଛନ୍ତି
- ସେ ମନଇଚ୍ଛା ଖର୍ଚ୍ଚ ବାଚ୍ କରେ

ଆଉ କେତେକ ଉଦାହରଣ :

ବାସନକୁସନ, ପିଲାଝିଲା, ଲୁଗାପଟା, ପାଠଶାଳା, ଗାଁ ଗଣ୍ଡା, କନ୍ଦକଟା

ପାପପୁଣ୍ୟ,

ଭଲମନ୍ଦ,

ଭୋକଶୋଷ,

ସାଖାପ୍ରଶାଖା,

ଠେଙ୍ଗାବାଡ଼ି,

ଆଶାଭରସା

ହେତୁବୋଧକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ବାକ୍ୟରେ ହେତୁ ବା କାରଣ ପ୍ରକାଶ କରନ୍ତି

ସେ ଗୁଡ଼ିକୁ ହେତୁବୋଧକ ଅବ୍ୟୟ କୁହାଯାଏ

ବାକ୍ୟରେ ଏହି ପ୍ରକାର ଅବ୍ୟୟ କାର୍ଯ୍ୟ ଏବଂ ତାହାର କାରଣକୁ ସୂଚିତ କରିଥାଏ

- ଗୋପାଳ ପାଠ ପଢୁନି, **ତେଣୁ** ପରୀକ୍ଷାରେ ଭଲ କରିପାରିବ ନାହିଁ
- ତାର ଏହି ଗୁଣ **ହେତୁ** ସେ ଭୋଗୁଛି
- ପୃଥିବୀରେ ଜୀବନ ସମ୍ଭବ ହୋଇପାରିଛି, **କାହିଁକିନା** ଏଠି ଜଳ ଅଛି

ଆଉ କେତେକ ଉଦାହରଣ :

ତେଣୁ, ଯେଣୁ, ସୁତରାଂ, ଅତଏବ, ସକାଶେ ।

ସମୟସୂଚକ ଅବ୍ୟୟ / କାଳବୋଧକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ସମୟ ବା କାଳକୁ ସୂଚାନ୍ତି

ସେଗୁଡ଼ିକୁ ସମୟସୂଚକ ଅବ୍ୟୟ / କାଳବୋଧକ ଅବ୍ୟୟ କୁହାଯାଏ

- **ସର୍ବଦା** ସତ କୁହ
- **ଏବେ-ଏବେ** ମୁଁ ଶୋଇକି ଉଠିଛି
- କାଲି ରାତିରେ କେହି ଘରେ ନ ଥିବା ବେଳେ ହଠାତ ମୁଁ ଡରିଗଲି

ଆଉ କେତେକ ଉଦାହରଣ :

ତତକ୍ଷଣାତ ,ଏହିକ୍ଷଣି ,ସର୍ବଦା ,ସମ୍ପ୍ରତି,ଯେବେ ,କେବ ,ତେବେ ,ଏବେ ,ଅଧୁନା,ଯେତେବେଳେ,
ସେତେବେଳେ

ସମ୍ଭାବନାସୂଚକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ବାକ୍ୟରେ ସମ୍ଭାବନା ସୂଚକ ଅର୍ଥ ବା ଭବିଷ୍ୟତରେ ଘଟିବାକୁ
ଯାଉଥିବା ଘଟଣା ବିଷୟରେ ପ୍ରକାଶ କରନ୍ତି ,ସେଗୁଡ଼ିକୁ ସମ୍ଭାବନାସୂଚକ ଅବ୍ୟୟ କୁହାଯାଏ।

- **କାଳେ** ଡେରି ହୋଇଯିବ ,ଏଥୁପାଇଁ ସେ ସକାଳୁ ସକାଳୁ ବାହାରି ଗଲେ
- ଆଜି **ବୋଧେ** ଆଉ ବର୍ଷା କମିବନି
- **ଯଦି** ମୋ କଥା ନ ମାନିବ,ମୋତେ ଆଉ କିଛି କହିବନି

ଆଉ କେତେକ ଉଦାହରଣ :

ଯଦି ,ଯେବେ ଯଦ୍ୟପି ,କାଳେ,ଆପାତତ

ସମ୍ବୋଧନସୂଚକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକୁ କାହାକୁ ଡାକିବା ବା ସମ୍ବୋଧିତ କରିବା ପାଇଁ ବ୍ୟବହୃତ କରାଯାଏ
ସେଗୁଡ଼ିକୁ ସମ୍ବୋଧନସୂଚକ ଅବ୍ୟୟ କୁହାଯାଏ।

- **ଆହେ** ଦୟାମୟ ବିଶ୍ୱ ବିହାରୀ
- **ଆଲୋ** ସଖୀ ଆପଣା ମହତ ଆପେ ରଖୁ
- **କିରେ** ଟୋକା ଆଡକୁ ଆସିଲୁ

ଆଉ କେତେକ ଉଦାହରଣ :

ଆଲୋ ,ଲୋ ,ଆହେ ,ଗୋ ,ଆରେ ,ରେ ,ଆବେ ,ଆଗୋ

ବିକଳ୍ପାର୍ଥକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକଦ୍ୱାରା ବାକ୍ୟରେ ବିକଳ୍ପ ଅର୍ଥ ପ୍ରକାଶ ପାଏ

ସେ ଗୁଡ଼ିକୁ ବିକଳ୍ପାର୍ଥକ ଅବ୍ୟୟ କୁହାଯାଏ

- ତୁମା **ଅବା** ଦିପୁ କିଏ ମୋ ସାଙ୍ଗରେ ଚାଲ
- ମଣିଷ ହୁଅନ୍ତୁ **କିମ୍ବା** ପଶୁ ସମସ୍ତେ ଭଗବାନଙ୍କ ପାଇଁ ସମାନ
- ଠିକ ସମୟରେ ଖାଅ, **ନଚେତ** ଦେହ ଖରାପ ହୋଇଯିବ

ଆଉ କେତେକ ବିକଳ୍ପାର୍ଥକ ଅବ୍ୟୟର ଉଦାହରଣ :

ଅବା,ଅଥବା ,କିମ୍ବା ,ନତୁବା ,ନଚେତ,ନୋହିଲେ

ନିଷେଧାର୍ଥକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ବାକ୍ୟରେ ନାସ୍ତିସୂଚକ ଭାବ ପ୍ରକାଶ କରନ୍ତି

ସେଗୁଡ଼ିକୁ ନିଷେଧାର୍ଥକ ଅବ୍ୟୟ କୁହାଯାଏ

- କହିଲେ କୁଳ କୁରୁମ୍ଭକୁ ଲାଜ ,**ନ** କହିଲେ କୁଳ ଭାସିଯାଉଛି
- ତୁମକୁ ମୁଁ କଣ କେବେ **ନା** କହି ପାରିବି

ଆଉ କେତେକ ଉଦାହରଣ :

ନ ,ନା ,ନଚେତ,ନାହିଁ

ସାଦୃଶ୍ୟବୋଧକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ବାକ୍ୟରେ ସାଦୃଶ୍ୟ ପ୍ରକାଶ କରନ୍ତି

ସେଗୁଡ଼ିକୁ ସାଦୃଶ୍ୟବୋଧକ ଅବ୍ୟୟ କୁହାଯାଏ

ଏବେ **ପ୍ରାୟ** ସବୁଦେଶ ପରିବେଶ ଉପରେ ଗୁରୁତ୍ୱ ଦେବା ଆରମ୍ଭ କଲେଣି

ଏମିତି ହେବ ଜାଣିଥିଲେ ମୁଁ ଜମା ଆସି ନ ଥାନ୍ତି

ଯେମିତି ଦିଆଁ ସେମିତି ପୂଜା

ଆଉ କେତେକ ଉଦାହରଣ :

ସରି,ପରିକା,ସେପରି,ଯଥା,ତଥା,ପରି

ସମ୍ପର୍କସୂଚକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକଦ୍ୱାରା ବାକ୍ୟରେ ସମ୍ପର୍କ ବା ସ୍ଥାନକୃତି ପ୍ରକାଶ ପାଏ

ସେଗୁଡ଼ିକୁ ସମ୍ପର୍କସୂଚକ ଅବ୍ୟୟ କୁହାଯାଏ

- **ହଉ** ତମ କଥାରେ ମୁଁ ରାଜି
- **ଅବଶ୍ୟ** ମୋର ସେଠାକୁ ଯିବାର ଥିଲା
- ଘରକୁ ସୁନ୍ଦର **ସିନା** ଘରଣୀ ଥିଲେ

ଆଉ କେତେକ ଉଦାହରଣ :

ହଁ,ଆଜ୍ଞା ,ଅବଶ୍ୟ ,ନିତାନ୍ତ ,ଉଁ,ହଉ,ହେଲା,ହେଲାତ,ସିନା,ଆଛା

ପରିମାଣସୂଚକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକଦ୍ୱାରା ବାକ୍ୟରେ ପରିମାଣ ଜଣାପଡ଼େ

ସେଗୁଡ଼ିକୁ ପରିମାଣସୂଚକ ଅବ୍ୟୟ କୁହାଯାଏ

- **ଯେତିକି** ପାରୁଛ ସେତିକି କାମ କର
- ତୁ ଆଉ **ବେଶୀ** କଥା କହନି
- **ଅଳ୍ପ** ବିଦ୍ୟା ଭୟଙ୍କରୀ

ଆଉ କେତେକ ଉଦାହରଣ :

ଏତେ ,ଯେତେ ,ତେତେ ,ଏତିକି ,ଯେତିକି ,ସେତିକି,କେତିକି,ଯାକ,ତକ,କମ |

ଧ୍ୱନାନୁକାରୀ ଅବ୍ୟୟ / ଶବ୍ଦାନୁକାରୀ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ବାକ୍ୟରେ ଧ୍ୱନୀ ବା ଶବ୍ଦକୁ ଅନୁକରଣ କରନ୍ତି

ସେଗୁଡ଼ିକୁ ଧ୍ୱନାନୁକାରୀ ଅବ୍ୟୟ କୁହାଯାଏ

- **ଖୁଁ ଖୁଁ** ଖାସ
- **ଠୋଠୋ** ସହ
- **ଭୋ ଭୋ** କାନ୍ଦ

ଆଉ କେତେକ ଉଦାହରଣ :

କଡ଼ କଡ଼, ୦ନ ୦ନ, କେଁ କେଁ, ଘୁଂ ଘୁଂ, ଫଁ ଫଁ, ଟପ ଟପ

ପ୍ରଶ୍ନସୂଚକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକ ବାକ୍ୟରେ କାହାକୁ ପ୍ରଶ୍ନ କରିବା ପାଇଁ ବ୍ୟବହୃତ ହୋଇଥାନ୍ତି

ସେଗୁଡ଼ିକୁ ପ୍ରଶ୍ନସୂଚକ ଅବ୍ୟୟ କୁହାଯାଏ

- ବାତ୍ୟା ବିଷୟରେ ସମାଚାରରେ **କଣ** ଦେଖାଉଛି ?
- ତୁ ସକାଳୁ ଉଠି ଦୌଡ଼ିବାକୁ ଯାଉଥିଲୁ **ତି** ?
- ତମେମାନେ ଆଜି ମୋ ଘରକୁ ଆସୁଛ **ତ** ?

ସମ୍ପତ୍ତିସୂଚକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକଦ୍ୱାରା ବାକ୍ୟରେ ସମ୍ପତ୍ତି ବା ସ୍ୱୀକୃତି ପ୍ରକାଶ ପାଏ

ସେଗୁଡ଼ିକୁ ସମ୍ପତ୍ତିସୂଚକ ଅବ୍ୟୟ କୁହାଯାଏ

ହଉ ତମ କଥାରେ ମୁଁ ରାଜି

ଅବଶ୍ୟ ମୋର ସେଠାକୁ ଯିବାର ଥିଲା

ଘରକୁ ସୁନ୍ଦର **ସିନା** ଘରଣୀ ଥିଲେ

ଆଉ କେତେକ ଉଦାହରଣ :

ହଁ, ଆଜ୍ଞା, ଅବଶ୍ୟ, ନିତାନ୍ତ, ଉଁ, ହଉ, ହେଲା, ହେଲାତ, ସିନା, ଆଛା

ଆଳଙ୍କାରିକ ଅବ୍ୟୟ

ଯେଉଁ ଅବ୍ୟୟ ପଦଗୁଡ଼ିକଦ୍ୱାରା ବାକ୍ୟରେ ସମ୍ପତ୍ତି ବା ସ୍ୱୀକୃତି ପ୍ରକାଶ ପାଏ

ସେଗୁଡ଼ିକୁ ସମ୍ପତ୍ତିସୂଚକ ଅବ୍ୟୟ କୁହାଯାଏ

ବୋଲେ ହୁଁ **ଚି**

ତମ ଟୋପି ଚି କି ବଢ଼ିଆ ହେଲଛି **ମ**

ତୁମେ କଲ **ଯେ** କାମଟା କିନ୍ତୁ ଭଲ ହେଲା ନାହିଁ

ପ୍ରଶଂସାସୂଚକ ଅବ୍ୟୟ – ବେଶ,ସାବାସ,ଚମକାର

ଦୃଶ୍ୟସୂଚକ ଅବ୍ୟୟ – ଛି,ହେତ,ଧ୍ୱକ,ଧେତ

କ୍ରମବୋଧକ ଅବ୍ୟୟ – ଧୀରେ ଧୀରେ,ଆସ୍ତେ ଆସ୍ତେ